



گورنر KATHY HOCHUL

فوری ریلیز کے لیے: 17/11/2023

گورنر HOCHUL نے ریاست نیو یارک میں جمہوریت کو مضبوط بنانے کے لیے قانون سازی پر دستخط کر دیے

قانون سازی S.1381A/A.1722B میں لازمی قرار دیا گیا ہے کہ ترامیم کی تجاویز اور بیلٹ اقدامات سادہ اور قابل فہم زبان میں تحریر کیے جائیں

گورنر Kathy Hochul نے آج ایک ایسی قانون سازی پر دستخط کر دیے جس کے تحت ایسی مجوزہ آئینی ترامیم اور دیگر سوالات جو ریاست نیو یارک کے بیلٹ پر رائے دہندگان کے لئے ہوتے ہیں وہ انکے سمجھنے کے لئے آسان زبان میں لکھے جائیں گے۔ اس قانون سازی کے تحت، مجوزہ ترامیم اور بیلٹ کے دیگر اقدامات اتنی آسان اور واضح زبان میں سمجھایا جانا لازمی ہے جس سے ووٹرز کو وہ اقدام اپنانے یا اسے مسترد کرنے کے اثرات اچھی طرح سمجھ میں آجائے جس کے بارے میں انہیں ووٹ دینے کے لیے کہا جا رہا ہے۔

"امریکیوں کی کئی نسلوں نے ووٹ کے حق کے لیے جدوجہد کی ہے، اور نیو یارک اس بیلٹ باکس تک رسائی کو منصفانہ اور آسان بنانے کے لیے اپنا کردار ادا کر رہا ہے،" گورنر Hochul نے کہا۔ "میں نے فخر کے ساتھ نیویارک کے جان آر لیوس ووٹنگ رائٹس ایکٹ (John R. Lewis Voting Rights Act) پر گزشتہ سال قانون بنانے کے لئے دستخط کیے تھے، اور مجھے یہ نئی قانون سازی نافذ کرنے پر بہت خوشی ہے جس سے یہ امر یقینی بنے گا کہ جب نیو یارک کے باشندے کسی مجوزہ آئینی ترامیم پر اپنا ووٹ ڈالیں تو انہیں اس معاملے سے مکمل آگاہی بھی ہو اور انہیں تحفظ بھی فراہم کیا جائے۔"

قانون سازی S.1381A /A.1722B لازمی قرار دے رہی ہے کہ سوالات اور ایسی مجوزہ آئینی ترامیم جن پر پوری ریاست میں ووٹ طلب کیا جاتا ہے، وہ آسان اور سادہ زبان میں لکھی جائیں۔ یہ بل بیلٹ کی سبھی زبانوں کے لیے ایک معیار متعین کرتا ہے کہ سوالات اس طرح لکھے جائیں کہ انہیں آٹھویں جماعت یا اس سے نچلی جماعت کا کوئی بچہ پڑھ اور سمجھ سکے اور انکا جواب ہاں یا نہیں میں دیا جائے، تاکہ تمام شہریوں کو اعتماد کے ساتھ اپنا ووٹ ڈالنے کا مناسب موقع مل سکے۔

اگر بیلٹ پر درج مجوزہ ترامیم یا دیگر سوالات میں مشکل اور پیچیدہ زبان استعمال کی جائے گی، تو اس سے ووٹرز کو وہ فیصلہ کرنے میں الجھن ہو سکتی ہے جو ان سے کرنے کے لیے کہا جا رہا ہے۔ اسکے نتیجے میں، بعض ووٹرز ان سوالات پر بالکل بھی ووٹ نہ دینے کا فیصلہ کر سکتے ہیں یا انہیں یہ پریشانی لاحق ہو سکتی ہے کہ پتہ نہیں انہوں نے واقعی اپنی مرضی کے مطابق ووٹ دیا ہے یا نہیں۔ بیلٹ کے ایسے اقدامات پر سادہ زبان کے استعمال کو لازمی قرار دے کر، آج گورنر Hochul نے جس قانون پر دستخط کردہ کیے وہ نیو یارک باسیوں کو بیلٹ باکس میں اعتماد کے ساتھ اپنا ووٹ ڈالنے اور اپنی کمیونٹیز اور پوری ریاست کو متاثر کرنے والے اہم سوالات پر اپنی آوازیں بلند کرنے میں مدد فراہم کرے گا۔

ریاستی سینیٹر Leroy Comrie نے کہا، "میں آج اپنے بیلٹ سے متعلق آسان اور سادہ زبان والے بل پر دستخط ہوتے دیکھ کر بہت خوش ہوں۔ بیلٹ پر پالیسی اقدامات کو سمجھنے کے لیے آسان متن استعمال کر کے ہم یہ امر بہتر طور پر یقینی بنا سکتے ہیں کہ انتخابات میں حقیقی اور مکمل شرکت نہ صرف قانونی طور پر ماہر یا انگریزی زبان میں سب سے زیادہ ماہر افراد کا حق ہے، بلکہ یہ تمام ووٹروں کا بھی اسی طرح حق ہے۔ میں یہ قانون اسمبلی میں

پاس کروانے پر رکن اسمبلی Stefani Zinerman کا اور اس قانون سازی پر دستخط کرنے پر گورنر Kathy Hochul کا شکر گزار ہوں۔"

رکن اسمبلی Stefani Zinerman کا کہنا تھا کہ، "گورنر Hochul کے اس بل پر دستخط کے ساتھ، آسان زبان کا یہ بل ووٹنگ کے حق میں ایک بڑی فتح ہے۔ اس سے قانونی طریقہ کار آسان بن کر رائے دہندگی کے لیے عوام کے لیے مساوات پیدا کر رہا ہے اور اسے نیویارک کے تمام لوگوں کے لیے اس زبان کو مساوی اصولوں والی پلیٹنگ فیڈ بنا رہا ہے جو انہیں ہماری جمہوریت میں حصہ لینے کا اختیار دے رہی ہے۔ میں اس بل کی حمایت کرنے کے لیے کامن کاز (Common Cause) اور خواندگی کے معاملے میں اپنے تمام شراکت داروں کا شکریہ ادا کرنا چاہتی ہوں اور ساتھ ہی ساتھ اپنے ساتھی اسپانسرز کا بھی جنہوں نے ہماری جمہوریت کی بنیاد کے تحفظ میں، جو کہ ہمارا ووٹ کا حق ہے، ہمارا ساتھ دیا۔"

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیمر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)